



சிவகங்கை மாவட்டம் நகரம் படமயில் சுந்தரபிரபாசாமி வீரர் வாளுக்கு வேலி அம்பலம் பிறந்த நாளான முன்னிட்டு அவரது திருவுருவச் சிலைக்கு முன்னாள் அமைச்சர் மாவட்ட கழக செயலாளர் கே.ஆர். பெரியசுப்பன் மாலை அணிவித்து மரியாதை செலுத்தினார். இதில் முன்னாள் அமைச்சர் திருமதி தமிழரசி ரவிக்குமார், மாவட்ட கழக துணைச் செயலாளர் த.சேங்கைமாறன் மற்றும் வாரிக் தாரர்கள் கலந்து கொண்டார்கள்.

திண்டிவனத்தில் முத்தமிழ் அறிஞர் கலைஞர் பிறந்தநாள் விழா பொதுக்கூட்டம்!

செஞ்சி மஸ்தான், மதிவதனி சிறப்புரை!

திண்டிவனம், ஜூன் 11 - இன்று மாலை திண்டிவனத்தில் நடைபெறுகிறது முத்தமிழ் அறிஞர் கலைஞர் 103 வது பிறந்தநாள் திராவிடர் எழுச்சி நாள் விழா பொதுக்கூட்டம். இதில் விழுப்புரம் வடக்கு மாவட்டப் பொறுப்பாளர் செஞ்சி மஸ்தான், திராவிட கழகத்தின் துணைப் பொதுச் செயலாளர் மதிவதனி ஆகியோர் கலந்து கொண்டு சிறப்புரை ஆற்றுகின்றனர். முத்தமிழ் அறிஞர் கலைஞர் அவர்களின் 103 வது பிறந்தநாள் விழாவை திராவிட கழகத்தின் சார்பில் திராவிட எழுச்சி நாள் விழா பொதுக்கூட்டம் இன்று (11.6.2026) வியா

ழக்கிழமை) மாலை 6 மணி அளவில் விழுப்புரம் மாவட்டம் திண்டிவனம் வண்டி மேடு அருகில் நடைபெறுகிறது. கூட்டத்திற்கு திண்டிவனம் மாவட்ட தலைவர் அன்பழகன் தலைமை தாங்குகிறார். திண்டிவனம் மாவட்ட செயலாளர் இளம் பருதி அனைவரையும் வரவேற்கிறார். திராவிடர் கழக நிர்வாகிகள் பரந்தாமன், ராதா, நவா.ஏழமலை, அன்புக்கரசன், பெருமான், துரை. திருநாவுக்கரசு, விஜயலட்சுமி, வில்லவன் கோதை, பச்சையப்பன், பன்னீர் செல்வம், ரமேஷ், தேவராஜ், ஓவியர் செந்தில், கோபு ஆகியோர் முன்

நிலை வகிக்கின்றனர். கூட்டத்தில் விழுப்புரம் வடக்கு மாவட்ட தி.மு.க. பொறுப்பாளரும் முன்னாள் அமைச்சர் செஞ்சி மஸ்தான், திராவிடர் கழகத்தின் துணைப் பொதுச் செயலாளர் சே. மெ.மதிவதனி ஆகியோர் கலந்து கொண்டு சிறப்புரை யாற்றுகின்றனர். கூட்டத்தில் தோழமை கட்சி நிர்வாகிகள் சுப்பிரமணியன், செனாராஜன், வெங்கடேசன், மலைச்சாமி, பாபு கோவிந்தராஜ், ஏ.எம்.ஆர்.சையதுலாசன், பாண்டியன், கலையரசு, வேலு வள்ளுவன், தி.மு.க. நிர்வாகிகள் முன்னாள் சட்ட மன்ற உறுப்பினர்

கள் டாக்டர் மாசிலாமணி, சேது நாதன், சீத்தாபதி சொக்கலிங்கம், மாவட்ட அவைத் தலைவர் டாக்டர் சேகர், பொருளாளர் ரமணன், மாவட்டத் துணைச் செயலாளர் ரவிக்குமார், ஓலக்கூர் ஒன்றிய பெருந்தலைவர் சொக்கலிங்கம், செயற்குழு உறுப்பினர் சீனி சின்னசாமி, ஒன்றிய செயலாளர்கள் ராஜாராம், தயாளன், பழனி, ரவிச்சந்திரன், மணிமாறன், செழியன், முன்னாள் மாவட்ட துணை செயலாளர் அசோகன், பொதுக் குழு உறுப்பினர் கதிசேசன், திண்டிவனம் நகர செயலாளர் ஆசிரியர்கண்ணன், முன்னாள் நகர் செயலாளர்

கபிலன், இளைஞர் அணி துணை அமைப்பாளர்கள் டி.கே.பி. ரமேஷ், எம்.டி. பாபு, நகர அவைத்தலைவர் ரவிச்சந்திரன், நகர கழக பொருளாளர் ராஜேந்திரன், மாவட்டப் பிரதிநிதி வி.எஸ்.முருகன், மாவட்ட துணை அமைப்பாளர் சுபாஷ் சந்திரபோஸ், நகர மன்ற உறுப்பினர் பாஸ்கர், கோவிந்தராஜ், திண்டிவனம் நகர திராவிடர் கழக பொறுப்பாளர் கள் பாலசுந்தரம், விநாயக மூர்த்தி, பாவேந்தன், ராஜாராம், அருள், கன்னியப்பன், செந்தில் வேலன், அன்பரசன், கௌரிமுத்திரை, குமார், சாந்தி பெருமான், விஜயலட்சுமி, லட்சுமி பாவேந்தன், நிவேதா, தேன்மொழி, கஸ்தூரி, அமலா ரமேஷ் உள்ளிட்டோர். கலந்துகொள்கின்றனர். மாநில இளைஞரணி துணை செயலாளர் தம்பி பிரபாகரன் அனைவருக்கும் நன்றி கூறுகிறார்

“முதல் மரியாதைக்கு” இறுதி மரியாதை!

பிதாமகனே போய்விட்டாயா? கிராமத்து ராஜாவே இறந்துபட்டாயா?



எங்கள் மண் வாசனையில் இன்று சாவு மணக்கிறதா?

அடைத்துக் கிடந்த திரையுலகக் கதவுகளைத் திறந்தவெளிக்குத் திறந்துவிட்டவனே!

ஆகாயத்திற்கு அடுத்து அதிக நட்சத்திரங்களை அறிமுகம் செய்தவனே!

என்னையும் சுயமரியாதையோடு கூடரொளி வீசச்செய்தவனே!

உடன்பிறப்பே ரத்தத்தின் ரத்தமே என்ற தலைவர்களின் மொழிக்கு இணையாக என் இனிய தமிழ்மக்களே என்ற ரத்தினச் சொற்களுக்கு முத்திரை சேர்த்தவனே!

நீ மாயக்காரன் புழுதியைப் பொன்செய்தாய்

சினிமாவின் நிறம் வெள்ளையென்று இருந்ததை கருப்பென்று மாற்றிய கலையாளன் நீ!

இடிந்த சுவர்களும் உடைந்த மனிதர்களும் கிழிந்த வாழ்க்கையும் உன் கலையின் கச்சாப் பொருட்கள்

இந்தக் கரட்டுப்பட்டயைத் தில்லி நகரத்திற்கு கொண்டுசேர்த்த அல்லிநகரத்து அரசன் நீ

இனி நான் எப்படித் தனியாகத் தேனி போவேன்?

மேற்குத் தொடர்ச்சி மலை அருவிகளால் அழுதுகொண்டே கேட்குமே... எங்கே பாரதிராஜா?

கத்தாழங்காட்டுக் கரிச்சான் கேட்குமே... எங்கே பாரதிராஜா?

கருவேலமரம் கேட்குமே எங்கே பாரதிராஜா?

என்ன பதில் சொல்வேன்? எப்படி நான் தனித்திருப்பேன்?

நீ தூரிகை நான் வண்ணம் நான் தூரிகை நீ வண்ணம்

தூரிகை இல்லாமல் வண்ணமும் வண்ணம் இல்லாமல் தூரிகையும் என்னத்துக்காகும்?

நீ அரிவாள் நான் கைப்பிடி நான் அரிவாள் நீ கைப்பிடி

அரிவாள் இல்லாத கைப்பிடியும் கைப்பிடி இல்லாத அரிவாளும் என்னத்துக்காகும்?

என்னை அழவிடு உடம்பின் உப்பெல்லாம் கண்ணீராய்க் கரையட்டும்

இனி என்ன எழுத? நடிக்க திலகம் போல் நானும் புலம்புகிறேன்

‘பூங்காத்து திரும்புமா? எம் பாட்ட விரும்புமா? யாராட்ட - மடியில் வச்சத் தாலாட்ட எனக்கொரு தாய்மடி கிடைக்குமா?’

முதல் மரியாதை செய்தவனே உனக்கென் இறுதி மரியாதை!



கவிப்பேரரசு வைரமுத்து

மீன்பிடி துறைமுகப் பணியை உடனே தொடங்கிடுக!

ஆஸ்டின் எம்.எல்.ஏ. தமிழ்நாடு அரசுக்குக் கோரிக்கை!

நாகர்கோவில், ஜூன் 11 - கழகத் தலைவர் மு.க.ஸ்டாலினால் ரூபாய் 300 கோடி நிதி ஒதுக்கப்பட்ட குளச்சல் வாணியக்குடி மீன்பிடி துறைமுக பணியை உடனடி தொடங்க வேண்டுமென தமிழக மீன்வளத் துறை அமைச்சருக்கு நாகர்கோவில் சட்டமன்ற உறுப்பினர் ஆஸ்டின் கோரிக்கை விடுத்துள்ளார்.



விசுவநாதன்

மு.க.ஸ்டாலின் தலைமை யிலான ஆட்சியில் மீன்வளக் கருக்கான தடைக்கால நிவாரண நிதி ரூ.5000 லிருந்து ரூ.8000 ஆக உயர்த்தி வழங்கப்பட்டது. தற்போது அரசு கடந்த தேர்தல் அறிக்கையில் அதை 20 ஆயிரம் ஆக உயர்த்த இருப்பதாக அறிவித்தது. அந்த வாக்குறுதியின் அடிப்படையில் மீன் வளக் கருக்கு 20000 ரூபாய் உயர்த்தி வழங்க வேண்டும் என்றும் கடந்த ஆட்சி காலத்தில் அழிக்காமல் மீன் வள கிராமத்தை தாண்டி வளவள அமைப்பதற்காக பணி மேற்கொள்ள நிதி ஒதுக்கப்பட்டு ஆய்வு பணி

யும் முடிந்தது அதனுடைய அறிக்கையும் அரசுக்கு அனுப்பப்பட்டு விட்டது. ஆகவே வரக்கூடிய பட்ஜெட்டில் அழிக்காமல் மீன்வள கிராமத்தில் துண்டில் வளவள அமைப்பதற்கான நிதியை ஒதுக்கீடு செய்து பணியை மேற்கொள்ள வேண்டும் எனவும் குளச்சல் மீன்பிடி துறைமுக விரிவாக்க பணிக்கு ரூபாய் 150 கோடியும் வாணியக்குடி புதிய மீன்பிடி துறைமுகம் அமைப்பதற்கு ரூபாய் 150 கோடியும் ஒதுக்கீடு செய்யப்பட்டு கடந்த பிப்ரவரி மாதம் முன்னாள் முதல்வர் மு.க.ஸ்டாலின் அவர்களால் அடிக்கல் நாட்டப்

பட்டு நான்கு மாதங்கள் ஆகியும் அந்த பணி தொடங்கப்படவில்லை. எனவே உடனடியாக அந்த பணிகளை தொடங்க வேண்டும் எனவும் கடலில் மீன் பிடிக்க செல்லும் மீனவர்களுக்கு விபத்து ஏற்படுகின்ற போது உடனடியாக அவர்களை மீட்கும் வகையில் கடல் ஆம்புலன் வசதி செய்து தர வேண்டும் எனவும் பெரிய அளவில் இயந்திரப் படகுகளை பதிவு செய்வதற்கு 240 லட்ச மோட்டார் மற்றும் 24 அடி நீளம் இருக்க வேண்டும் என்ற விதியை தளர்த்தி பதிவு செய்ய தயாராக இருக்கும் சுமார் 700 இயந்திர படகுகளை பதிவு செய்து கொடுக்க வேண்டும் என்பது உள்ளிட்ட குமரி மாவட்ட மீன்வள நலன் காக்கும் பல்வேறு கோரிக்கைகளை கூட்டத்தில் வாயிலாக கோரிக்கையாக கொடுத்துள்ள மனுவில் குறிப்பிட்டுள்ளார்.

நாகை ஆட்சியர் அலுவலகத்தில் அமைச்சர் பங்கேற்ற ஆய்வுக் கூட்டத்தில் திடீர் மின்வெட்டால் பரபரப்பு!

நாகப்பட்டினம், ஜூன் 11 - நாகை ஆட்சியர் அலுவலகத்தில் அமைச்சர் பங்கேற்ற ஆய்வுக் கூட்டத்தில் திடீர் மின்வெட்டு ஏற்பட்டதால் பரபரப்பு ஏற்பட்டது. இதனையடுத்து எல்.இ.டி. திரை வெளிச்சத்தில் அதிகாரிகள் ஆலோசனை நடத்தினர்.

நடந்தது. கூட்டத்தில் ஆட்சியர் பிரவீன்குமார், செல்வராஜ் எம்.பி., ஜவாஹர் ருல்லா எம்.எல்.ஏ. மற்றும் பல்வேறு அரசு துறைகளின் அதிகாரிகள் கலந்து கொண்டனர். திடீர் மின்வெட்டு கூட்டம் நடந்து கொண்டு இருந்தபோது அரங்கில் திடீர் ரென் மின்வெட்டு ஏற்பட்டது. திடீர் ரென் மின்வெட்டு ஏற்பட்டதால் அரங்கத்தில் பரபரப்பு நிலவியது. உடனடியாக அதனை சரிசெய்யும் பணியில் அங்கிருந்த மின்சார ஊழியர்கள் ஈடுபட்டனர். இருப்பினும் மின்

சாரம் வருள்வரையில் கூட்டத்தை நிறுத்த விரும்பாத கலெக்டர் பிரவீன்குமார், அரங்கில் இருந்த பிரமாண்ட எல்.இ.டி. திரை யின் வெளிச்சத்தை பயன்படுத்தி கூட்டத்தை தொடர்ந்து நடத்தினார். அமைச்சரும், அதிகாரிகளும் அந்த வெளிச்சத்திலேயே ஆலோசனை மேற்கொண்டனர். புரரப்பு கலெக்டர் அலுவலகத்தில் உள்ள ஜெனரேட்டர் தானியங்கி வசதி கொண்டதாகும் ஆனால் இந்த ஜெனரேட்டர் நேற்று மின்வெட்டு ஏற்பட்டதும் தானாக இயங்க

வில்லை. இதனால் மின்சார ஊழியர்கள் பழுதை சரிசெய்து ஜெனரேட்டரை இயக்கினார்கள். அரங்கிற்கு மின்சாரம் கிடைத்தது. அதன்பிறகு அரங்கில் இருந்த அதிகாரிகள் நிம்மதியடைந்தனர். ஆட்சியர் அலுவலகத்தில் அமைச்சர் பங்கேற்ற ஆய்வுக் கூட்டத்தில் திடீர் ரென் மின்வெட்டு ஏற்பட்ட சம்பவம் பெரும் பரபரப்பை ஏற்படுத்தியது. கூட்ட முடிவில் அமைச்சர் ஷாஜகான் நிருபர்களிடம் கூறும்போது, “மாவட்டத்தில் 2 நாட்களுக்கு முன்பு வீசிய கடும் காற்

றால் சில பகுதிகளில் சிறிது நேரம் மின்தடை ஏற்பட்டது. அதுவும் சில மணி நேரங்களில் சரிசெய்யப்பட்டது” என்றார். திருச்சி, கடலூர் அதேபோன்று, திருச்சி மாவட்ட கிராமப்புறங்களில் மின்வெட்டு அடிக்கடி ஏற்பட்டு வருவதாக கிராம மக்கள் குற்றம்சாட்டுகின்றனர். ஜீயபுரம் பகுதியில் மின்வெட்டால் விவசாயிகள் வயல்களுக்கு தண்ணீர் பாய்ச்ச முடியாமல் அவதி அடைந்து வருகின்றனர். கடலூர் மாவட்டம் விருத் தாசலம் அருகே கம்மாபுரம் பகுதியில் பல மணி நேரம் மின் தடை ஏற்பட்டதால் மின்வாரிய அலுவலகத்தை விவசாயிகள் முற்றுகையிட்டு சாலை மறியலிலும் ஈடுபட்டனர். மேலும் பண்ணட்டி, சிதம்பரம் பகுதியிலும் அடிக்கடி மின் விளியோகம் நிறுத்தப்படுகிறது. விழுப்புரம், தரம்புரி, நாமக்கல், தஞ்சை, திருவாரூர், நாகை, கரூர் மற்றும் அரியலூர் மாவட்டங்களின் சில பகுதிகளில் அறிவிக்கப்படாத மின்வெட்டு ஏற்பட்டு வருகிறது. இதனால் பொதுமக்கள் மிகவும் அவதிக் குள்ளாகி வருகின்றனர்.



கோத்தகிரியில் நடைபெற்ற நீலகிரி மாவட்ட கட்டுமானப் பொறியாளர் சங்க ஆண்டு விழா மற்றும் சட்டமன்ற உறுப்பினர்கள் கௌரவிப்பு விழாவில் குன்னூர் சட்டமன்ற உறுப்பினர் கே.எம்.ராஜகூலார் சட்டமன்ற உறுப்பினர் திராவிட மணி ஆகியோர் கலந்துகொண்டு, விழாவினை துவக்கி வைத்தனர். இவ்விழாவில் மாவட்ட அவைத்தலைவர் போஜன், கூலூர் நகர செயலாளர் இளஞ்செழியன் பாபு, உட்பட கழக நிர்வாகிகள் மற்றும் சங்க நிர்வாகிகள் சம்பத், விஜயகாந்த், அசோக்குமார், கிறிஸ்தோபர், தமிழக பாண்புச்சேரி பொறியாளர் சங்க நிர்வாகி ராகவன் மற்றும் பலர் கலந்து கொண்டனர்.

கவிப்பேரரசு வைரமுத்து